

مورخہ 15 جون 2014- والے دن- نازل ہونے والی وحی الہی میں ...
سورۃ آل عمران کی آیت نمبر-7- کے متعلق- نزولِ علوم و عرفان ...

Surah Ale-Imran Chapter 3: Verse 7

هُوَ الَّذِي أَنْزَلَ عَلَيْكَ الْكِتَابَ مِنْهُ آيَاتٌ مُحْكَمَاتٌ هُنَّ أُمُّ الْكِتَابِ وَأُخَرُ مُتَشَابِهَاتٌ ۚ فَأَمَّا الَّذِينَ فِي قُلُوبِهِمْ زَيْغٌ فَيَتَّبِعُونَ مَا تَشَابَهَ مِنْهُ ابْتِغَاءَ الْفِتْنَةِ وَابْتِغَاءَ تَأْوِيلِهِ ۚ وَمَا يَعْلَمُ تَأْوِيلَهُ إِلَّا اللَّهُ ۗ وَالرَّاسِخُونَ فِي الْعِلْمِ يَقُولُونَ آمَنَّا بِهِ كُلٌّ مِّنْ عِنْدِ رَبِّنَا ۚ وَمَا يَذَّكَّرُ إِلَّا أُولُو الْأَلْبَابِ ﴿٧﴾

میری پیاری قوم کے پیارے لوگو، ہمارے قومی علماء اور مذہبی راہنماؤ!.... اللہ تعالیٰ نے- میرے دل پر وحی نازل فرمائی ہے- تاکہ میں- اپنی قوم کے لوگوں کو- اللہ تعالیٰ کے پاک کلام (قرآن مجید) کی- اُن مخصوص آیات کے صحیح ترجمے اور تفہیم- بیان کر دوں- جن آیات کی غلط تفہیم اور غلط ترجموں یا تشریحوں کی وجہ سے- میری قوم پر- اللہ تعالیٰ کا- عذاب الیم- نازل ہوا ہو اھے-

مندرجہ بالا آیت (3:7)- بھی اُن آیات میں سے ایک ہے- **اس آیت (3:7) کے غلط ترجموں اور غلط تفہیم کی وجہ سے**- ہر ایک باشعور انسان- قرآن مجید کی صداقت اور عزت- کے متعلق بدگمان ہونے پر مجبور ہے- کیونکہ- **اس آیت (3:7) کے (تقریباً) سارے ہی اردو ترجمے**- قرآن مجید پر یہ بہتان لگاتے ہیں- **کہ (نعوذ باللہ).... اس کتاب الہی میں- کچھ آیات تو مستحکم ہیں- اور کچھ آیات متشابہ ہیں**- اور پھر یہ بھی پتہ نہیں ہے- **کہ کونسی آیات متشابہ ہیں اور کونسی آیات مستحکم ہیں**- (نعوذ باللہ).... .. اور اگر کسی انسان نے قرآن مجید کی کسی ایسی آیت کی پیروی کر لی- جو متشابہ آیت ہوئی- تو پھر- (نعوذ باللہ)- اُس انسان کے دل میں کجی ہے اور وہ فتنہ پھیلانا چاہتا ہے... استغفر اللہ ربی.... -

شیطان نے ہمارے علماء سے- **اس آیت کے غلط ترجمے کروا کر**- ہمیں دکھلایا ہے (ورغلا یا ہے) کہ- (نعوذ باللہ)- قرآن مجید تو- ایک ناقابل اعتبار- کتاب ہے- اور- **اس کتاب کی پیروی کرنا**- سخت خطرناک بھی ہے- کیونکہ تمہیں کیا پتہ...؟.. کونسی آیت متشابہ ہے اور کونسی مستحکم ہے...؟..

آئیے اب - موجودہ زمانے میں، ہماری قوم میں- **اس آیت (3:7) کے مقبول عام اردو ترجموں کی چند مثالیں**- ملاحظہ فرمائیں-

Surah Ale-Imran Chapter 3 : Verse 7

هُوَ الَّذِي أَنْزَلَ عَلَيْكَ الْكِتَابَ مِنْهُ آيَاتٌ مُحْكَمَاتٌ هُنَّ أُمُّ الْكِتَابِ وَأُخَرُ مُتَشَابِهَاتٌ ۖ فَأَمَّا الَّذِينَ فِي قُلُوبِهِمْ زَيْغٌ فَيَتَّبِعُونَ مَا تَشَابَهَ مِنْهُ ابْتِغَاءَ الْفِتْنَةِ وَابْتِغَاءَ تَأْوِيلِهِ ۚ وَمَا يَعْلَمُ تَأْوِيلَهُ إِلَّا اللَّهُ ۗ وَالرَّاسِخُونَ فِي الْعِلْمِ يَقُولُونَ آمَنَّا بِهِ كُلٌّ مِّنْ عِنْدِ رَبِّنَا ۚ وَمَا يَذَّكَّرُ إِلَّا أُولُو الْأَلْبَابِ ﴿٧﴾

احمد علی [3:7]

وہی ہے جس نے تجھ پر کتاب اتاری اسی میں بعض آیتیں محکم ہیں (جن کے معنی واضح ہیں) وہ کتاب کی اصل ہیں اور دوسری مشابہ ہیں (جن کے معنی معلوم یا معین نہیں)۔ سو جن لوگوں کے دل ٹیڑھے ہیں وہ گمراہی پھیلانے کی غرض سے اور مطلب معلوم کرنے کی غرض سے تشابہات کے پیچھے لگتے ہیں اور حالانکہ ان کا مطلب سوائے اللہ کے اور کوئی نہیں جانتا۔ اور مضبوط علم والے کہتے ہیں ہمارا ان چیزوں پر ایمان ہے یہ سب ہمارے رب کی طرف سے ہیں اور نصیحت وہی لوگ مانتے ہیں جو عقلمند ہیں

ابوالاعلیٰ مودودی [3:7]

وہی خدا ہے، جس نے یہ کتاب تم پر نازل کی ہے اس کتاب میں دو طرح کی آیات ہیں: ایک محکمات، جو کتاب کی اصل بنیاد ہیں اور دوسری تشابہات جن لوگوں کے دلوں میں ٹیڑھ ہے، وہ فتنے کی تلاش میں ہمیشہ تشابہات ہی کے پیچھے پڑے رہتے ہیں اور ان کو معنی پہنانے کی کوشش کیا کرتے ہیں، حالانکہ ان کا حقیقی مفہوم اللہ کے سوا کوئی نہیں جانتا بخلاف اس کے جو لوگ علم میں پختہ کار ہیں، وہ کہتے ہیں کہ "ہمارا ان پر ایمان ہے، یہ سب ہمارے رب ہی کی طرف سے ہیں" اور سچ یہ ہے کہ کسی چیز سے صحیح سبق صرف دانشمند لوگ ہی حاصل کرتے ہیں

جماعت احمدیہ

وہی ہے جس نے تجھ پر کتاب اتاری اسی میں سے محکم آیات بھی ہیں، وہ کتاب کی ماں ہیں۔ اور کچھ دوسری مشابہ (آیات) ہیں۔ پس وہ لوگ جن کے دلوں میں کجی ہے وہ فتنہ چاہتے ہوئے اور اس کی تاویل کی خاطر اُس میں سے اس کی پیروی کرتے ہیں جو باہم مشابہ ہے حالانکہ اللہ کے سوا اور ان کے سوا جو علم میں پختہ ہیں کوئی اُس کی تاویل نہیں جانتا۔ وہ کہتے ہیں ہم اس پر ایمان لے آئے، سب ہمارے رب کی طرف سے ہے۔ اور عقل مندوں کے سوا کوئی نصیحت نہیں پکڑتا۔

اے میری قوم کے لوگو اور ہمارے مذہبی راہنماؤ! آپ نے دیکھا کہ۔ واقعی یہ ترجمہ قرآن مجید میں۔ دو طرح کی آیات بتلا رہے ہیں۔ جبکہ اللہ تعالیٰ نے۔ اپنی پاک وحی کے ذریعے۔ مجھے یہ بتلایا اور سمجھایا ہے کہ۔ اللہ تعالیٰ نے اس آیت میں یہ فرمایا ہے۔ کہ اس کتاب میں صرف وہ آیات ہیں۔ جو محکمات ہیں۔ .. اور ان کے علاوہ۔ جو دیگر آیات ہیں۔ وہ آیات (متشابہات) ہیں۔ مگر وہ آیات تشابہات، کتاب کے اندر نہیں ہیں۔ بلکہ۔ کتاب سے باہر۔ اللہ تعالیٰ کی ساری تخلیق میں... زمین و آسمان میں۔ اور جو کچھ زمین و آسمان میں بستا ہے۔ ان سب اجسام اور واقعات میں۔ اللہ تعالیٰ کی آیات تشابہات ہیں۔ ... اسی آیت کے متعلق مزید تفصیلات۔ اگلے صفحات پر دیکھیں.....

اس آیت کے الفاظ کی وحی الہی سے منکشف ہونے والی تفہیم اور استعمال۔ مندرجہ ذیل ہے کتاب الہی میں صرف محکم آیات ہیں۔ دوسری (دیگر) آیات زمین و آسمان میں ہیں۔

... مِنْهُ	اس مِنْهُ میں جو ﴿﴾ ہے۔ اُس سے مراد۔ وہ کتاب ہے۔ یعنی اُس کتاب میں محکم آیات ہیں۔
... هُنَّ	یہ لفظ.. هُنَّ.. آیات محکمات کے کے بارے میں ہے۔ یعنی کتاب، آیات محکمات سے پیدا کی گئی ہے۔
... وَأُخَرُ	یعنی ان آیات کے علاوہ۔ دیگر آیات۔ یعنی وہ آیات۔ جو کتاب میں نہیں ہیں۔ بلکہ کتاب سے باہر، عام زندگی کے مشاہدات میں ہیں اور وہ آیات الہیہ بھی کتاب میں موجود آیات کے مشابہ ہیں۔ مثلاً۔ زمین، آسمان، دن اور رات، چرندوں پرندوں اور انسانوں کے عملی، جسمانی، حالات اور واقعات میں بھی اللہ تعالیٰ کی آیات ہوتی ہیں۔ یہاں اُن آیات کو۔ دیگر آیات (وَأُخَرُ) فرمایا ہے۔
فَيَتَّبِعُونَ مَا تَشَابَهَ مِنْهُ	یعنی وہ لوگ۔ کتاب کے اندر والی آیات کی پیروی نہیں کرتے۔ بلکہ اُن آیات الہی کی پیروی کرتے ہیں۔ جو ظاہری دنیا میں مشاہدہ ہونے والی آیات الہی ہیں۔ جیسے دن رات کا بدلنا، موسم، پہاڑ، جانور، سیلاب، زلزلے اور بھی سب کچھ جو ظاہری طور سے نظر آسکتا ہے یا محسوس کیا جاسکتا ہے۔ ایسی آیات کی اتباع کرتے ہیں۔ اور اُن آیات کو نظر انداز کر دیتے ہیں۔ جو آیات محکمات ہیں۔ یعنی جو کتاب میں لکھی ہوئی ہیں۔
مِنْهُ ابْتِغَاءَ الْفِتْنَةِ وَابْتِغَاءَ تَأْوِيلِهِ	ظاہر نظر آنے والے مشاہدات میں جو اللہ کی آیات ہیں۔ اُن کے اندر جو امتحان (نفع اور نقصان، خطرہ) کی ممکنہ باتیں ہو سکتی ہیں۔ اُن پر توجہ کے ساتھ غور و خوض (سوچ بچار) کرتے ہیں۔ اور اُن ظاہر نظر آنے والی۔ اللہ تعالیٰ کی آیات (ہر قسم کے مشاہدات و تجربات اور موسم، زلزلے، سیلاب، طوفان) کی تاویل۔ یعنی ممکنہ وجوہات اور اثرات کو جاننے کیلئے بھی۔ اُن پر توجہ کے ساتھ غور و خوض (سوچ بچار) کرتے ہیں۔
وَمَا يَعْلَمُ تَأْوِيلَهُ	یہ نہیں فرمایا کہ کوئی نہیں جانتا۔ بلکہ یہ فرمایا ہے۔ اللہ تعالیٰ کے سوائے۔ اُن ظاہری آیات کی۔ وجوہات اور اثرات کے بارے میں.. کیا.. یا کتنا کچھ، کچھ کچھ.. جانتے ہیں۔ صرف اللہ تعالیٰ کو۔ پکا اور پورا علم ہے۔
الرَّاسِخُونَ فِي الْعِلْمِ	کا تعلق۔ تاویل جاننے سے نہیں ہے۔ بلکہ یہ بات کہنے سے تعلق ہے کہ ساری آیات۔ ظاہری شکلوں والی بھی اور کتاب والی بھی۔ ہمارے رب کی ہی آیات ہیں۔ يَقُولُونَ آمَنَّا بِهِ كُلٌّ مِّنْ عِنْدِ رَبِّنَا۔

اللہ تعالیٰ کے بیان کے مطابق۔ اللہ تعالیٰ کی آیات۔ کیا اور کونسی ہوتی ہیں؟

Surah Al-Shooraa Chapter 42 : Verse 29

وَمِنْ آيَاتِهِ خَلْقَ السَّمَاوَاتِ وَالْأَرْضِ وَمَا بَيْنَهُمَا مِنْ دَابَّةٍ ۚ وَهُوَ عَلَىٰ جَمْعِهِمْ إِذَا يَشَاءُ قَدِيرٌ ﴿٢٩﴾

ابوالاعلیٰ مودودی [42:29]

اُس کی نشانیوں میں سے ہے یہ زمین اور آسمانوں کی پیدائش، اور یہ جاندار مخلوقات جو اُس نے دونوں جگہ پھیلا رکھی ہیں وہ جب چاہے انہیں اکٹھا کر سکتا ہے۔

علامہ جوادی [42:29]

اور اس کی نشانیوں میں سے زمین و آسمان کی خلقت اور ان کے اندر چلنے والے تمام جاندار ہیں اور وہ جب چاہے ان سب کو جمع کر لینے پر قدرت رکھنے والا ہے۔

Surah Al-Jasiah Chapter 45 : Verses 3 - 5

إِنَّ فِي السَّمَاوَاتِ وَالْأَرْضِ لَآيَاتٍ لِّلْمُؤْمِنِينَ ﴿٣﴾ وَفِي خَلْقِكُمْ وَمَا يَبُثُّ مِنْ دَابَّةٍ آيَاتٌ لِّقَوْمٍ يُوقِنُونَ ﴿٤﴾ وَاختِلَافِ اللَّيْلِ وَالنَّهَارِ وَمَا أَنزَلَ اللَّهُ مِنَ السَّمَاءِ مِنْ رِزْقٍ فَأَحْيَا بِهِ الْأَرْضَ بَعْدَ مَوْتِهَا وَتَصْرِيفِ الرِّيَّاحِ آيَاتٌ لِّقَوْمٍ يَعْقِلُونَ ﴿٥﴾

محمد جوناگڑھی [45:3]

آسمانوں اور زمین میں ایمان داروں کے لیے یقیناً بہت سی نشانیاں ہیں۔ اور خود تمہاری پیدائش میں اور ان جانوروں کی پیدائش میں جنہیں وہ پھیلاتا ہے یقین رکھنے والی قوم کے لیے بہت سی نشانیاں ہیں۔ اور رات دن کے بدلنے میں اور جو کچھ روزی اللہ تعالیٰ آسمان سے نازل فرما کر زمین کو اس کی موت کے بعد زندہ کر دیتا ہے، (اس میں) اور ہواؤں کے بدلنے میں بھی ان لوگوں کے لیے جو عقل رکھتے ہیں نشانیاں ہیں۔

جالدہری [45:3]

بے شک آسمانوں اور زمین میں ایمان والوں کے لئے (خدا کی قدرت کی) نشانیاں ہیں۔ اور تمہاری پیدائش میں بھی۔ اور جانوروں میں بھی جن کو وہ پھیلاتا ہے یقین کرنے والوں کے لئے نشانیاں ہیں۔ اور رات اور دن کے آگے پیچھے آنے جانے میں اور وہ جو خدا نے آسمان سے (ذریعہ) رزق نازل فرمایا پھر اس سے زمین کو اس کے مر جانے کے بعد زندہ کیا اس میں اور ہواؤں کے بدلنے میں عقل والوں کے لئے نشانیاں ہیں۔

میری پیاری قوم کے پیارے لوگو، ہمارے قومی علماء اور مذہبی راہنماؤ!.. غور فرمائیں کہ۔ اگرچہ اللہ تعالیٰ کی کتاب (قرآن مجید) میں بھی اللہ تعالیٰ کی آیات موجود ہیں۔ مگر کتابِ الہی کے علاوہ۔ زمین و آسمان۔ میں بھی۔ اللہ تعالیٰ کی۔ لاتعداد آیات موجود ہیں۔ اللہ تعالیٰ نے۔ آپ سب پر رحمت کی ہے جو۔ آپ کے ایک قومی بھائی کو۔ یہ بتلایا ہے۔ کہ۔ کتابِ الہی میں صرف محکم آیات ہیں۔ جو الفاظ کی صورت میں ہیں۔ اور اللہ تعالیٰ کی۔ دیگر (ظاہری) آیات بھی ہیں۔ جو ساری کائنات میں پھیلی ہوئی ہیں۔ وہ آیات متناہیات ہیں۔ قرآن مجید (کتابِ الہی)۔ میں ساری کی ساری آیات۔ محکم آیات ہیں۔ دیکھیں۔ سورۃ ہود کی پہلی آیت بھی۔ اللہ تعالیٰ کے اس فرمان کی کیسی تائید اور تصدیق کر رہی ہے۔ **الرَّ ۚ كِتَابٌ أُحْكِمَتْ آيَاتُهُ ۚ ثُمَّ فُصِّلَتْ مِنْ لَدُنْ حَكِيمٍ خَبِيرٍ ﴿١﴾**.. یعنی۔ یہ وہ کتاب ہے۔ جس کی آیات.. محکم بنائی گئی ہیں ...۔ چنانچہ۔ قرآن مجید میں قطعاً ایسی کوئی آیت نہیں ہے۔ جو متناہیہ آیت ہو۔ اور جس کی پیروی کرنا۔ دلوں میں کجی والوں کا کام ہے۔ اس آیت کی غلط تفہیم اور غلط ترجموں کی وجہ سے۔ ایسے غلط اور گمراہ کن خیالات۔ پھیلے ہیں۔

جن کے دل ماننے والے ہیں، اُن کیلئے تو۔ یہ بات ہی کافی ہے کہ آپ کی ہی قوم میں سے اللہ تعالیٰ کا ایک بندہ۔ آپ کے سامنے بیان کر رہا ہے۔ کہ مجھے اللہ تعالیٰ نے وحی کر کے۔ اپنی اس آیت کا۔ یہ مفہوم، ترجمہ اور مطلب سکھلایا ہے۔ تاکہ میں اپنی قوم کے لوگوں کے آگے یہ بیان کر دوں۔ لیکن آپ دیکھ رہے ہیں کہ۔ ہمارے محترم اللہ تعالیٰ نے۔ آپ اپنے پاس سے۔ مجھے اتنے مضبوط عقلی دلائل اور ثبوت بھی مہیا فرمائے۔ تاکہ میری قوم کے لوگوں کو۔ اس نئی تفہیم کو سمجھنے میں کوئی دقت باقی نہ رہے۔ اب تو یہ فرقان (علم، تفہیم)۔ روز روشن کی طرح واضح ہے۔ اس کو مان لیں۔ اور پھر اپنے مہربان اللہ تعالیٰ کی نعمتوں، رحمتوں اور مغفرت کے طلبگار اور امیدوار۔ ہو جائیں۔ لیکن۔ اللہ تعالیٰ کی بات سُن لینے کے بعد۔ اُس بات کو بغیر تحقیق کئے۔ رد کر دینے سے۔ حتیٰ الوسع۔ اجتناب کرنا چاہیئے۔..... آگے آپ کی مرضی ہے۔

اللہ تعالیٰ آپ کو۔ اس آیت کے یہ نئے فرقان اور مفہوم۔ سمجھنے اور ماننے کی توفیق عطا فرمائے۔ صرف ماننے والوں سے میری درخواست ہے کہ۔ اپنے اپنے مذہبی فرقے کے ذمہ دار افراد تک۔ اس مضمون کو پہنچانے کی کوشش کریں۔ اللہ تعالیٰ آپ کے مدد فرمائے۔ آمین۔

آپ سب کا قومی بھائی..... محمد اسلم چوہدری (صبغت اللہ)

آج مورخہ... 31... دسمبر... سن عیسوی... 2014... ہے۔